

# ಜ್ಯೋತಿಷ ಮಿತ್ರ

ಆನ್‌ಲೈನ್ ದಿನಪತ್ರಿಕೆ

[www.jyothishamithra.com](http://www.jyothishamithra.com)

ಸಂಚಿಕೆ : 1163 01-11-2021 ಸೋಮವಾರ

ಪ್ಲವಸಂವತ್ಸರ ದಕ್ಷಿಣಾಯಣ ಶರತ್‌ಋತು  
ಅಶ್ವಯುಜಮಾಸ ಕೃಷ್ಣಪಕ್ಷ

ನಿತ್ಯ ಪಂಜಾಂಗ

ಸುಜ್ಞಾನ

ತಿಥಿ : ಏಕಾದಶೀ (ಗಂಟಿ  
13.21ರ ವರೆಗೆ)

ನಕ್ಷತ್ರ : ಹುಬ್ಬಾ (ಗಂಟಿ  
12.52ರ ವರೆಗೆ)

ರಾಹುಕಾಲ : (ಗಂಟಿ 07.52  
AM - 09.19 AM ವರೆಗೆ)

ಗುಳಿಕಾಲ : (ಗಂಟಿ 01.42  
PM - 03.09 PM ವರೆಗೆ)

ಬೆಳಕಿನಲ್ಲಿ  
ಬೆಳಕಿಗೆ ಬೆಲೆ  
ಇಲ್ಲ. ಆದರೆ  
ಕತ್ತಲೆಯಲ್ಲಿ  
ಕಿರು  
ದೀಪಕ್ಕೂ  
ಹಿರಿದಾದ  
ಬೆಲೆಯಿದೆ.

# ಜ್ಞಾನ - ಧ್ಯಾನ - ಆಧ್ಯಾತ್ಮ

ಶ್ರೀ ಕೃಷ್ಣ ವಿಚಾರದಿಂದ, ಬುದ್ಧ ಧ್ಯಾನದಿಂದ, ಗಾಂಧಿ ಅಹಿಂಸೆಯಿಂದ ಪರಿಪೂರ್ಣರಾದರು. ಇಲ್ಲಿ ಹೋಲಿಕೆ ಅಗತ್ಯವಿಲ್ಲ. ಹಿಟ್ಲರ್ ಮತ್ತು ಗಾಂಧಿ ತತ್ವಗಳ ಮಟ್ಟಿಗೆ ಎರಡು ವಿರುದ್ಧ ಧ್ರುವಗಳಂತಿದ್ದರು. ಆದರೆ ಇಬ್ಬರೂ ಕೊನೆಗೆ ಬಂದೂಕಿನ ಗುಂಡಿಗೇ ಪ್ರಾಣ ತೆತ್ತರು. ಅವರುಗಳ ಅಂತ್ಯವನ್ನು ಆಧಾರವಾಗಿಟ್ಟುಕೊಂಡು ಹಿಂಸೆ ಮತ್ತು ಅಹಿಂಸೆಯನ್ನು ವಿಮರ್ಶೆಗೊಡ್ಡುವಂತಿಲ್ಲ

ಸತ್ಯವನ್ನು ಅರಿಯಲು ಮೂರು ಮಜಲುಗಳಿವೆ. ಮೊದಲನೆಯದು ಗ್ರಂಥಗಳ ಅಧ್ಯಯನ. ಆ ಮೂಲಕ ನಮಗೆ ಬೇಕಾದ ಜ್ಞಾನದ ರೂಪುರೇಷೆಗಳನ್ನು ತಿಳಿದುಕೊಳ್ಳುವುದು. ಎರಡನೆಯದಾಗಿ ತಿಳಿದುಕೊಂಡ ವಿಷಯವನ್ನು ವಿಮರ್ಶೆ ಅಥವಾ ತರ್ಕಕ್ಕೆ ಒಡ್ಡಿ

ಸತ್ಯಾಸತ್ಯತೆಯನ್ನು ಗ್ರಹಿಸುವುದು. ಮೂರನೆಯದಾಗಿ  
ಬೌದ್ಧಿಕವಾಗಿ ವಿಮರ್ಷೆಗೊಡ್ಡಿದ್ದ ಜ್ಞಾನವನ್ನು ಧ್ಯಾನದ  
ಮೂಲಕ ತಾವಾಗಿ ಅನುಭವಿಸುವುದು. ಇದನ್ನು  
ಶಾಸ್ತ್ರಗಳು ಶೃತಿ, ಯುಕ್ತಿ ಹಾಗೂ ಅನುಭವ ಎಂದು  
ಕರೆದಿವೆ. ಧ್ಯಾನದ ಮೂಲಕ ಜ್ಞಾನವನ್ನು ದೃಢೀಕರಿಸಿ  
ಸ್ವೀಕರಿಸಿದ್ದಲ್ಲಿ ಅದು ನಿತ್ಯ ಸತ್ಯವಾಗಿ ಉಳಿಯುತ್ತದೆ. ಅದು  
ಆತನನ್ನು ಎಂದೆಂದೂ ಕೈ ಬಿಡುವುದಿಲ್ಲ.



**ಪೆಂಡ್ಯೂಲಮ್ ಡೌಸಿಂಗ್  
ತರಬೇತಿ ಕಿಟ್ ಲಭ್ಯವಿದೆ.**

**ಅಸಕ್ತರು ಸಂಪರ್ಕಿಸಿ : 9986671473**

**ನಿಮ್ಮ ನೆಚ್ಚಿನ ಜ್ಯೋತಿಷ ಋತ್ರ ಐನಪತ್ರಕೆ  
ಸಂಪೂರ್ಣ ಉಚಿತ**

ಚಂದಾದಾರರಾಗಲು **Add Me to JM** ಎಂದು ಟೈಪ್ ಮಾಡಿ  
**9535283535** ಸಂಖ್ಯೆಗೆ ವಾಟ್ಸಪ್ ಮಾಡಿ.





## ಶನಿಯ ಮಗ್ಗನಾಡ ಮಾಂದಿಯ ಫಲಾಫಲ

ಶನಿಯ ಪುತ್ರನು ಗುಳಿಕನು(ಮಾಂದಿ) ಕ್ರೂರ ಸ್ವಭಾವದವನು, ತಮೋಗುಣವುಳ್ಳವನು, ದುಷ್ಟನು, ಪಾಪಿಯೂ, ಸರ್ಪದಂತೆ ಆಕೃತಿ ಉಳ್ಳವನು, ಅತ್ಯಂತ ಉಗ್ರನು, ಮೃತ್ಯುವನ್ನು ನೀಡುವವನು, ಸಕಲ ವಸ್ತುಗಳನ್ನು ನಾಶಮಾಡುವವನು, ನೀಲವರ್ಣ, ರಕ್ತದಂತೆ ಕೆಂಪುಕಣ್ಣುಗಳು, ವಿಷಮನು, ಭೀಷಣನು, ದೀರ್ಘವಾದ ಶರೀರ ಉಳ್ಳವನು, ಐದು ಮುಖಗಳಿಂದ ಕೂಡಿದವನು, ಅಗಲವಾದ ಹಲ್ಲುಗಳು ಉಳ್ಳವನು, ಸದಾಕಾಲವೂ ಭಯಂಕರವಾಗಿ ಕಾಣುವವನೂ ಆಗಿರುತ್ತಾನೆ.

ಮಾಂದಿ ಸ್ಥಿತ ರಾಶ್ಯಾಧಿಪತಿಯು ನಿರ್ಬಲನಾದರೆ  
ಅವನ ದಶಾ/ಭುಕ್ತಿಕಾಲದಲ್ಲಿ ಸಂಕಷ್ಟಗಳು, ಅಪಕೀರ್ತಿ,  
ಸ್ಥಾನಚ್ಯುತಿ, ಧನನಾಶ, ರೋಗಪೀಡೆ, ಮಂದತ್ವ ಇತ್ಯಾದಿ  
ಸಂಭವಿಸುವುದು ಕಂಡುಬರುತ್ತದೆ. ಮಾಂದಿ ಸ್ಥಿತ  
ನಕ್ಷತ್ರಾಧಿಪತಿಯ ದಶಾ/ ಭುಕ್ತಿ ಕಾಲದಲ್ಲಿಯೂ ಮೇಲಿನ  
ಅಶುಭ ಫಲಗಳು ಪ್ರಾಪ್ತಿಯಾಗುತ್ತದೆ. ಮಾಂದಿಯು  
ಪ್ರೇತಬಾಧೆ ಕೃತ್ರಿಮದೋಷ, ಅಪಘಾತ, ಅಪಮೃತ್ಯು,  
ಅಕಸ್ಮಾತ್ ಘಟನೆ ಮತ್ತು ಸಕಲ ಧರ್ಮಕರ್ಮಗಳಲ್ಲಿ  
ವಿಘ್ನಗಳನ್ನು ನೀಡುವುದು ಕಂಡುಬರುತ್ತದೆ. ಸಕಲ  
ಜೀವಿಗಳ ಅಂತ್ಯಕಾಲ ಸೂಚಕನಾದ ಮಾಂದಿಯ  
ಪ್ರಭಾವವು ಜನ್ಮ ಜಾತಕದಲ್ಲಿ ಹಾಗೂ ಪ್ರಶ್ನಶಾಸ್ತ್ರದಲ್ಲಿ  
ವಿಶಿಷ್ಟವಾಗಿ ಕಂಡುಬರುತ್ತದೆ. ಸಕಲ ಪಾಪಗ್ರಹರ  
ದೋಷಗಳಲ್ಲಿ ಮಾಂದಿದೋಷವು ಪ್ರಬಲವಾಗಿರುತ್ತದೆ.  
ಮಾಂದಿಯು ಶನಿಯ ದೃಷ್ಟಿ, ಯುತಿ ಅಥವಾ ನವಂಶಾದಿ  
ವರ್ಗಗಳಲ್ಲಿ ಇದ್ದಾಗ ಮಾಂದಿ ದೋಷವು ಅತ್ಯಂತ




ಪ್ರಬಲವಾಗುತ್ತದೆ.

**ಲಗ್ನದಲ್ಲಿ ಮಾಂದಿ :** ಮಾಂದಿಯು ಜನ್ಮಲಗ್ನದಲ್ಲಿದ್ದಾಗ ಜನಿಸಿದವನು ಕ್ಷೀಣಕಾಯದವನು, ಉದ್ದವಾದ ಶರೀರ, ಕೆಲವೊಮ್ಮೆ ಅನಾರೋಗ್ಯ ಅಥವಾ ಮಾನಸಿಕ ಅಶಾಂತಿಯಿಂದ ಬಳಲುತ್ತಾರೆ. ಇವರು ಸ್ವಪ್ರಗತಿಗೆ ಉತ್ಸುಕರು. ಇವರಲ್ಲಿ ಬುದ್ಧಿವಂತಿಕೆ, ಕರ್ಮ ಕುಶಲತೆ ಇದ್ದರೂ ನಷ್ಟದ ಭಯ ಅವಮಾನ ಸಂಭವಿಸುವ ಭೀತಿ ಇರುತ್ತದೆ. ತಮಗೆ ಕೇಡು ಬಗ್ಗಿದವರನ್ನು ದ್ವೇಷಿಸುತ್ತಾರೆ. ಧಾರ್ಮಿಕ ಪ್ರವೃತ್ತಿ ಇವರಲ್ಲಿದ್ದರೂ ನಿರಂತರ ಮುಂದುವರೆಯಲು ವಿಘ್ನಗಳು ಎದುರಾಗುತ್ತದೆ.

**ದ್ವಿತೀಯಾದಲ್ಲಿ ಮಾಂದಿ :** ಮಾಂದಿಯು ದ್ವಿತೀಯಾ ಸ್ಥಾನದಲ್ಲಿದ್ದರೆ ವಾಚಾಳಿಯು, ಅನಾವಶ್ಯಕ ಅಥವಾ ಅಶ್ಲೀಲ ಮಾತುಗಳನ್ನು ಆಡುವವನು, ವಾದ-ವಿವಾದ ನಿರತನು ಆಗುತ್ತಾನೆ. ಕೌಟಂಬಿಕ ಕಲಹ ಅಥವಾ

ಸ್ವಜನರೊಂದಿಗೆ ವಿವಾದ ಇರುತ್ತದೆ. ಪರರ ಲೋಪ  
 ದೋಷಗಳನ್ನು ಎತ್ತಿ ಹಿಡಿದು ಅವರ ಮಾತುಗಳನ್ನು  
 ಟೀಕಿಸುವ ಇವರಲ್ಲಿ ಉದ್ವಿಗ್ನತೆ, ಶೀಘ್ರಕೋಪ ಮತ್ತು  
 ವಿವಾದ ಪ್ರವೃತ್ತಿ ಕಂಡುಬರುತ್ತದೆ. ಇವರು ದೃಷ್ಟಿದೋಷ,  
 ಕಣ್ಣನೋವಿನಿಂದ ಪೀಡಿಸಲ್ಪಡುತ್ತಾರೆ. ಧನಪ್ರಾಪ್ತಿ  
 ಕಾಲದಲ್ಲಿ ವಿಘ್ನಗಳು ತಲೆದೋರುವುದು  
 ಕಂಡುಬರುತ್ತದೆ.

## ಜ್ಯೋತಿಷ ಕಲೆಯ ಬಯಸುವವರಿಗೆ ಸುವರ್ಣಾವಕಾಶ...!



ಜಗತ್ತಿನ ಯಾವ ಮೂಲೆಯಲ್ಲಿದ್ದರೂ ಸರಿ,  
 ನೀವು ಇರುವಲ್ಲಿಂದಲೇ ಜ್ಯೋತಿಷ ಕಲೆಯಿರಿ.

ಡಿಜಿಟಲ್ ತಂತ್ರಜ್ಞಾನದೊಂದಿಗೆ  
 ಅತೀ ಕಡಿಮೆ ಅವಧಿಯಲ್ಲಿ ಜ್ಯೋತಿಷ ಕಲೆಯಿರಿ.

**ಶುಭದ ಮೇಲೆ 60%  
 ರಿಯಾಯಿತಿ ಪಡೆಯಿರಿ**

ರಿಜಿಸ್ಟ್ರೇಷನ್ ಮಾಡಲು ಸಂಪರ್ಕಿಸಿ:

**9986671473/9535283535**

**Jyothisha  
 Mithra**

**www.jyothishamithra.com**

**ತೃತೀಯದಲ್ಲಿ ಮಾಂದಿ :** ಮಾಂದಿಯು ತೃತೀಯ ಸ್ಥಾನದಲ್ಲಿದ್ದರೆ ಧೈರ್ಯವಂತನು, ಕಷ್ಟ ಸಾಧ್ಯ ಕೆಲಸಗಳನ್ನು ಸಾಧಿಸುವವನು, ಛಲ ಸ್ವಭಾವದವನು ಆಗುತ್ತಾನೆ. ಸಹೋದರ/ಸಹೋದರಿ ನಷ್ಟ ಅಥವಾ ವಿರಹ ಸಂಭವನೀಯ. ಇವರು ಪ್ರಯತ್ನ ಮತ್ತು ಸಾಹಸದಿಂದ ಧನ-ಸಂಪತ್ತು ಗಳಿಸುತ್ತಾರೆ. ವೈದ್ಯಕೀಯ ಕ್ಷೇತ್ರದಲ್ಲಿದ್ದರೆ ಚಿಕಿತ್ಸಾ ನಿಪುಣರಾಗಿರುತ್ತಾರೆ. ತಮ್ಮ ವಾದವನ್ನು ಸಮರ್ಥಿಸುವ ಹಠಸ್ವಭಾವ ಇವರಲ್ಲಿರುವುದರಿಂದ ಗುರು-ಹಿರಿಯರೊಂದಿಗೆ ಬೇಧಾಭಿಪ್ರಾಯ ಉಂಟಾಗುತ್ತದೆ. ಇವರು ಸದಾಕಾಲ ತಮ್ಮ ಭಾಗ್ಯದ ಅಭಿವೃದ್ಧಿಗೆ ಉತ್ಸುಕರಾಗಿರುತ್ತಾರೆ. ಸ್ವತಂತ್ರ ಉದ್ಯಮಗಳನ್ನು ನಿರ್ವಹಿಸುವ ಹಂಬಲ ಇವರಲ್ಲಿರುತ್ತದೆ.

**ಚತುರ್ಥದಲ್ಲಿ ಮಾಂದಿ :** ಚತುರ್ಥದ ಮಾಂದಿಯಿಂದ ಗೃಹಕಲಹ, ಅಶಾಂತಿ, ಗೃಹ ಸುಖದ ಅಭಾವವಿರುತ್ತದೆ.



ಸಂಬಂಧಿಕರೊಂದಿಗೆ ಹಾನಿ, ತಾಯಿಯೊಂದಿಗೆ  
ಕಲಹ ಅಥವಾ ಮಾತೃ ಸುಖನಾಶ, ಭೂ ವಿವಾದ,  
ದೇವತಾರಾಧನೆಯಲ್ಲಿ ವಿಘ್ನಗಳು, ವಾಹನದಿಂದ  
ಸಂಕಷ್ಟಗಳು, ಕರ್ಮದಲ್ಲಿ ಅಡೆ-ತಡೆ, ಎದೆನೋವು,  
ಜನ್ಮ ಸ್ಥಳ ತ್ಯಜಿಸಿ ಪರ ಊರಿನಲ್ಲಿ ವಾಸ ಇತ್ಯಾದಿ  
ಸಂಭವಿಸುತ್ತದೆ. ಸಾಮಾನ್ಯವಾಗಿ ಚತುರ್ಥದ  
ಮಾಂದಿಯು ಗೃಹ ಅಶಾಂತಿ, ಮಾತೃಸುಖದ ಅಭಾವ,  
ವಿದ್ಯಾಭ್ಯಾಸಕ್ಕೆ ಅಡೆ-ತಡೆ ನೀಡುತ್ತಾನೆ.

**ಪಂಚಮದಲ್ಲಿ ಮಾಂದಿ :** ಮಾಂದಿಯು ಪಂಚಮದಲ್ಲಿದ್ದಾಗ  
ಜನಿಸಿದವರು ಮಾನಸಿಕ ವೈಫಲ್ಯದಿಂದ ಪೀಡಿತರೂ,  
ಬುದ್ಧಿವಂತರಾದರೂ ಚಿಂತಿತ ವಿಚಾರಗಳನ್ನು  
ಕಾರ್ಯಗತಗೊಳಿಸಲು ಹಿಂಜರಿಯುತ್ತಾರೆ. ಅಪಕೀರ್ತಿ,  
ಅಪಜಯದ ಭಯವಿರುತ್ತದೆ. ಧಾರ್ಮಿಕ ಕಾರ್ಯಗಳಲ್ಲಿ  
ವಿಘ್ನ ಉಂಟಾಗುತ್ತದೆ. ಗುರು ಹಿರಿಯರನ್ನು ಟೀಕಿಸುವ

ಸ್ವಭಾವ ಇವರಲ್ಲಿರುತ್ತದೆ. ಅಜೀರ್ಣ, ಉದರಶೂಲೆ ಮತ್ತು ಪಿತ್ತಭಾದೆಯಿಂದ ಪೀಡಿಸಲ್ಪಡುತ್ತಾರೆ. ಚಂಚಲ ವಿಚಾರಗಳಿಂದ ತಡೆವುಂಟಾಗುತ್ತದೆ.



**ಅನ್‌ಲೈನ್ ಜ್ಯೋತಿಷ ಸಲಹೆ**

ಜಾತಕ ವಿಮರ್ಶೆ,  
ಸಂಖ್ಯಾಶಾಸ್ತ್ರ, ಪ್ರಶ್ನಶಾಸ್ತ್ರ,  
ವಿವಾಹ ಹೊಂದಾಣಿಕೆ,  
ಶುಭ ಮುಹೂರ್ತ

ರೂ. **250/-** ಮಾತ್ರ

 ಸಂಪರ್ಕಿಸಿ : 998 667 1473 / 9535283535  
[www.jyothishamithra.com](http://www.jyothishamithra.com)

**ಷಷ್ಠದಲ್ಲಿ ಮಾಂದಿ :** ಷಷ್ಠಸ್ಥಿತ ಮಾಂದಿಯಿಂದ ಕರ್ಮಕ್ಷೇತ್ರದಲ್ಲಿ ಹಲವಾರು ಶತ್ರುಗಳು ಜಾತಕನ ಅವನತಿಗೆ ಪ್ರಯತ್ನಿಸಿ ವಿಫಲರಾಗುತ್ತಾರೆ. ಜಾತಕನು ಬಲಿಷ್ಠನಾದರೂ ಅವನಿಗೆ ರೋಗ ಭೀತಿ, ಕೃತ್ರಿಮ ಭಯ ಮತ್ತು ಸಂಶಯಾಸ್ಪದ ಪ್ರವೃತ್ತಿ ಇರುತ್ತದೆ. ಇವರಲ್ಲಿ

ಕಾರ್ಯದಕ್ಷತೆ, ಕರ್ಮದಕ್ಷತೆ, ಕರ್ಮಕುಶಲತೆ,  
ಶಿಸ್ತುಪಾಲನೆ ಹಾಗೂ ಶಿಸ್ತಿನ ಉಲ್ಲಂಘನೆಯನ್ನು  
ಮಾಡಿದವರನ್ನು ತಿರಸ್ಕರಿಸುವ ಸ್ವಭಾವ ಇರುವುದರಿಂದ  
ಶತ್ರುಗಳು ಉಂಟಾಗುತ್ತಾರೆ. ಆದರೆ ನಿರ್ಭಯರಾಗಿ  
ಶತ್ರುಗಳನ್ನು ಲೆಕ್ಕಿಸದೆ ಮುಂದುವರೆದು  
ಯಶಸ್ಸುಗಳಿಸುತ್ತಾರೆ.

**ಸಪ್ತಮದಲ್ಲಿ ಮಾಂದಿ :** ಸಪ್ತಮದ ಮಾಂದಿಯಿಂದ  
ದಾಂಪತ್ಯ ಸುಖಕ್ಕೆ ತೊಡಕುಗಳು ಉಂಟಾಗುತ್ತದೆ.  
ಪತ್ನಿಯು ಕ್ಷೀಣ ದೇಹದವಳು, ಚಂಚಲ ವಿಚಾರಗಳಿಂದ  
ಕೂಡಿದವಳು ಅಥವಾ ಮಾನಸಿಕ ಭಯ ಅವಳಲ್ಲಿರುತ್ತದೆ.  
ಜಾತಕರಲ್ಲಿ ಕಲಹ ಸ್ವಭಾವ ಇರುವುದರಿಂದ  
ವೈರತ್ವದಿಂದ ಹಾನಿ ಸಂಭವಿಸುತ್ತದೆ. ಜಾತಕದಲ್ಲಿ ತೀವ್ರ  
ವಿಷಯಾಭಿಲಾಷೆ ಅಥವಾ ವ್ಯಭಿಚಾರ ಪ್ರವೃತ್ತಿ ಇರುತ್ತದೆ.  
ಪ್ರಯಾಣಗಳಿಂದ ಸಂಕಷ್ಟಗಳು, ಆಯಾಸ, ಹಾನಿ

ಸಂಭವಿಸುತ್ತದೆ. ಇವರಲ್ಲಿ ಕರ್ಮ ಕುಶಲತೆ ಇದೆ. ಆದರೆ  
ಆಲಸ್ಯತನ, ವಿವಾದ ಪ್ರವೃತ್ತಿ ಹಾಗೂ ವಿಮರ್ಶೆ ಮಾಡದೆ  
ದುಡುಕುತನದ ವರ್ತನೆಯಿಂದ ನಷ್ಟ ಸಂಭವಿಸುತ್ತದೆ.  
ವ್ಯವಹಾರದಲ್ಲಿ ನಷ್ಟ ಉಂಟಾಗುತ್ತದೆ.

**ಅಷ್ಟಮದಲ್ಲಿ ಮಾಂದಿ :** ಅಷ್ಟಮ ಸ್ಥಾನದಲ್ಲಿ ಮಾಂದಿ  
ಇದ್ದರೆ ಜಾತಕನಿಗೆ ಉತ್ತಮ ಆಹಾರ-ವಿಹಾರ  
ಲಭಿಸುವುದಿಲ್ಲ ಅಥವಾ ಬಾಯಿರುಚಿ ಇರುವುದಿಲ್ಲ.  
ಶಾರೀರಿಕ ಆಯಾಸ, ಅಕಸ್ಮಾತ್ ಅನಾರೋಗ್ಯ ಅಥವಾ  
ಸಂಕಷ್ಟಗಳು ಬಂದೊದಗುತ್ತವೆ. ಅಪಘಾತ ಭಯ, ಮರಣ  
ಭೀತಿಯ ವಿಚಾರಗಳಿಂದ ಚಿಂತಿತರಾಗುತ್ತಾರೆ. ಚುರುಕು  
ಬುದ್ಧಿಯವರಾದರೂ ಶೀಘ್ರಕರ್ಮಗಳಾದ್ದರಿಂದ  
ಹಾನಿಗೀಡಾಗುತ್ತಾರೆ ಹಾಗೂ ಆರ್ಥಿಕ ಅಡಚಣೆಗಳಿಂದ  
ಪೀಡಿಸಲ್ಪಡುತ್ತಾರೆ. ಮಾಂದಿಯು ಲಗ್ನಾಧಿಪತಿಯೊಂದಿಗೆ  
ಅಷ್ಟಮದಲ್ಲಿದ್ದರೆ ಅಕಸ್ಮಾತ್ ಮರಣ ಸಂಭವಿಸುತ್ತದೆ.

**ನವಮದಲ್ಲಿ ಮಾಂದಿ :** ಮಾಂದಿಯು ನವಮದಲ್ಲಿದ್ದರೆ  
ಧಾರ್ಮಿಕ ಕಾರ್ಯಕಲಾಪಗಳಲ್ಲಿ ವಿಘ್ನಗಳು  
ಉಂಟಾಗುತ್ತದೆ. ಧಾರ್ಮಿಕ ಪ್ರವೃತ್ತಿ ಇರುವುದಿಲ್ಲ. ಗುರು-  
ಹಿರಿಯರೊಂದಿಗೆ ಬೇಧಾಭಿಪ್ರಾಯ ಅಥವಾ ಕಲಹ  
ಸಂಭವಿಸುತ್ತದೆ. ಪರಿಶ್ರಮ ಮತ್ತು ಪ್ರಯತ್ನದಿಂದ  
ಭಾಗ್ಯೋದಯವಾಗುತ್ತದೆ. ಇವರಲ್ಲಿ ವಂಚನೆಯಿಂದ  
ಧನಗಳಿಸುವ ಪ್ರವೃತ್ತಿ ಇರುತ್ತದೆ.

**ದಶಮದಲ್ಲಿ ಮಾಂದಿ :** ದಶಮದಲ್ಲಿ ಮಾಂದಿಯಿದ್ದರೆ  
ಜಾತಕದಲ್ಲಿ ಕೈಗೊಂಡ ಕಾರ್ಯಗಳನ್ನು ಪೂರೈಸುವ  
ಛಲಸ್ವಭಾವವಿರುತ್ತದೆ. ಕರ್ಮಕ್ಕೆ ತಕ್ಕ ಪ್ರತಿಫಲ  
ಲಭಿಸುವುದಿಲ್ಲ. ದೇವತಾರಾಧನೆ, ಧಾರ್ಮಿಕ ಕಾರ್ಯ  
ಕಲಾಪಗಳನ್ನು ಉತ್ಸುಕತೆಯಿಂದ ಪ್ರಾರಂಭಿಸುತ್ತಾರೆ.  
ಆದರೆ ಹಲವಾರು ವಿಘ್ನಗಳಿಂದ ಪೂರ್ತಿಗೊಳಿಸಲು  
ಅಸಮರ್ಥರಾಗುತ್ತಾರೆ. ದೀರ್ಘಕಾಲದ ನಂತರ ಸತತ



ಪ್ರಯತ್ನ ಮತ್ತು ಹಠಸಾಧನೆಯಿಂದ ಇವರ ಇಷ್ಟಾರ್ಥ  
 ಕೈಗೂಡುತ್ತದೆ. ರಾಜಕೀಯದಲ್ಲಿ ಇವರು ಪ್ರಭಾವಶಾಲಿ  
 ವ್ಯಕ್ತಿಗಳಾಗಿ ಇತರರಿಗೆ ಹಲವಾರು ಸಮಸ್ಯೆಗಳನ್ನು  
 ತಂದೊಡ್ಡುತ್ತಾರೆ. ಆದರೆ ಉನ್ನತ ಅಧಿಕಾರಗಳಿಸಲು  
 ಅಸಮರ್ಥರಾಗುತ್ತಾರೆ.



# ವೇದಿಕೆ ವಾಸ್ತು

ಮನೆ, ಪ್ಲಾಟ್ ವಾಸ್ತು  
 ಆಫೀಸ್, ಅಂಗಡಿ ವಾಸ್ತು  
 ಶಾಲೆ, ಕಾಲೇಜ್, ಅಸ್ವತ್ತೆ ವಾಸ್ತು



- ವಾಸ್ತು ಪ್ರಕಾರ ಮನೆ, ಬಿಲ್ಡಿಂಗ್ ಸೆಟ್ ಮಾಡಿ ಕೊಡಲಾಗುವುದು.
- ಬಾವಿ, ಬೋರ್‌ವೆಲ್ ಪಾಯಿಂಟ್ ಮಾಡಲಾಗುವುದು.
- ಗೋಡೆ, ಬಾಗಿಲು, ಕಿಟಕಿ ತೆಗೆಯದೆ 'ವಾಸ್ತು' ಸರಿಮಾಡಿ ಕೊಡಲಾಗುವುದು.



ಸಂಪರ್ಕಿಸಿ: ಜ್ಯೋತಿಷ ಖುರ್ರ

ಹತ್ತೂರ್ ಕಾಂಪ್ಲೆಕ್ಸ್, ಹೊಸಬೆಟ್ಟು, ಕುಳಾಯಿ - 575 019, ಮಂಗಳೂರು.

ಮೊಬೈಲ್: 9986671473 / 9535283535

**ಏಕಾದಶದಲ್ಲಿ ಮಾಂದಿ :** ಲಾಭಭಾವದಲ್ಲಿ ಮಾಂದಿ ಇದ್ದರೆ  
 ಜಾತಕನ ಲಾಭದ ಕೆಲ ಅಂಶವು ಮಿತ್ರರಿಂದ ಅಥವಾ  
 ವ್ಯಾಪರದಿಂದ ಹಾನಿಯಾಗುತ್ತದೆ. ಧನಪ್ರಾಪ್ತಿಯಾದರೂ

ಸಂತಾನಚಿಂತೆ ಇರುತ್ತದೆ. ಹಿರಿಯ ಸಹೋದರರೊಡನೆ  
ಕಲಹ ಅಥವಾ ವಿರಹ ಉಂಟಾಗುತ್ತದೆ. ಪತ್ನಿಯಲ್ಲಿ  
ಸಿಡುಕು ಸ್ವಭಾವವಿರುತ್ತದೆ. ಮಕ್ಕಳ ಆರೋಗ್ಯ  
ಪೀಡಿಸಲ್ಪಡುತ್ತದೆ. ಅನಿರೀಕ್ಷಿತವಾಗಿ ಲಾಭವಾಗುತ್ತದೆ.

**ದ್ವಾದಶದಲ್ಲಿ ಮಾಂದಿ :** ವ್ಯಯದಲ್ಲಿ ಮಾಂದಿ ಇದ್ದರೆ  
ನಿದ್ರಾನಾಶ ಹಾಗೂ ದುಃಸ್ವಪ್ನಗಳಿಂದ ಪೀಡಿಸಲ್ಪಡುತ್ತಾರೆ.  
ಇವರು ಆರ್ಥಿಕ ವ್ಯವಹಾರದಲ್ಲಿ ತಮಗೆ ನಷ್ಟವಾಗದಂತೆ  
ಜಾಗರೂಕತೆಯಿಂದ ಕಾರ್ಯಕಲಾಪಗಳನ್ನು ನಿರ್ವಹಿಸು  
ತ್ತಾರೆ. ಇವರಲ್ಲಿ ಸ್ವಾರ್ಥಪ್ರಿಯತೆ ಮತ್ತು ಕೃಪಣತ್ವ  
ಕಂಡುಬರುತ್ತದೆ. ಸಂಚಾರದಲ್ಲಿ ಆಸಕ್ತಿ ಇರುತ್ತದೆ ಅಥವಾ  
ಸಂಚಾರ ಉದ್ಯೋಗಗಳನ್ನು ನಿರ್ವಹಿಸುತ್ತಾರೆ.

**ಜ್ಯೋತಿಷ ಮಿತ್ರ ಅನ್ವೈನ್ ದಿನಪತ್ರಿಕೆ**

**ಗೌರವ ಸಂಪಾದಕರು : ಜೀವನ್ ಉಳ್ಳಾಲ್**

**ಸಂಪಾದಕರು : ಶ್ರೀಷ ಎಸ್.**

**ಕಚೇರಿ ವಿಳಾಸ : ಹತ್ತಾರ್ ಕಾಂಪ್ಲೆಕ್ಸ್, ಹೊಸಬೆಟ್ಟು, ಮಂಗಳೂರು - 575019.**

**PH : 9986671473 / 9535283535**

**jmonline@gmail.com www.jyothishamithra.com**